



(Заканчэнне. Пачатак на 1-й стар.)

Трэба сказаць, што менавіта форма купала выклікала нямала спрэчак. Першапачатковы праект, які прапанаваў архітэктар Уладзімір Бачкоў, засноўваецца на старажытнай гравюры Макоўскага. На ёй купал замка мае форму шара. Да абмеркавання далучыліся спецыялісты з Польшчы, якія мелі вопыт рэканструкцыі замкаў. Яны прапанавалі больш выцягнуты варыянт. Урэшце кампраміснае рашэнне ў рамках беларуска-польскай камісіі было знойдзена і паспяхова ўвасоблена ў жыццё.

ІМПЕРАТАРЫ І СТЭФАН БАТОРЫЙ

Замак праходзіць рэканструкцыю пад эпоху Ренесанса, калі каралём Рэчы Паспалітай быў Стэфан Баторый. У 1580-х

гадах манарх стварыў тут сваю рэзідэнцыю, ператварыўшы былыя руіны ў прыгожы палац. Праўда, да нашых часоў замак дайшоў у выглядзе шэрых будынкаў, і гаворка пра яго рэканструкцыю вялася дзесяцігоддзямі.

Рэканструкцыя хоць і не так хутка, але рухаецца наперад. Усе спрэчкі, якія вяліся даволі доўгі час, нарэшце сціхлі.

Нарэшце ў 2017 годзе канчатковы праект быў зацверджаны. З таго часу замак пачаў імкліва рушыцца ў каралеўскую эпоху XVI стагоддзя. У памяць пра былога ўладальніка на ўзводнай вежы з’явіўся яго партрэт. На самірэч у тыя часы такіх выяў на самой вежы не існавала. Затое нешта падобнае — у стылі сграфіта — захавалася на тыльным баку замка.

РЭНЕСАНС СТАРОГА ЗАМКА

Такая тэхніка характэрна для Ренесансу. Элементы сграфіта сустракаюцца на некаторых старажытных будынках, напрыклад на Брыгіцкім касцёле ў Гродне і на вежы Лідскага замка. Майстар наносіць на сцяну слой калёровай тынкоўкі, а зверху — белую, потым выразае патрэбны малюнак. Такім чынам на вежы Старога замка з’явіліся профільныя партрэты ў медальёнах, грыфоны і раслінны арнамент. Па перыметры размешчана 12 партрэтаў. Усе яны, акрамя партрэта Стэфана Баторыя, належаць рымскім імператарам.

ГЭТА НЕ ПРОСТА БУДОЎЛЯ...

Масштабны праект датычыцца не толькі рэканструкцыі замка. На яго тэрыторыі праведзены археалагічныя раскопкі, знойдзена нямала каштоўных артэфактаў. Для шырокага агляду будучы даступныя фрагменты так званай Верхняй царквы, якая 80 гадоў захоўвалася каля сцен замка. Для старажытнай пабудовы будзе зроблены асобны павільён.

Пастаянна ідуць работы па дэкарыраванні будынка. І хоць тэрыторыя нагадвае вялікую будоўлю, замак ужо набывае рысы велічнага палаца. Карціна папустава складаецца. Для гэтага даявліся штосці дабудоваў, змяніць... Напрыклад, з’явілася так званая камяніца, дзе ў будучым размесціцца музейныя экспанаты. Рэканструкцыя хоць і не так хутка, але рухаецца наперад. Усе спрэчкі, якія вяліся даволі доўгі час, нарэшце сціхлі.

ваць, змяніць... Напрыклад, з’явілася так званая камяніца, дзе ў будучым размесціцца музейныя экспанаты. Рэканструкцыя хоць і не так хутка, але рухаецца наперад. Усе спрэчкі, якія вяліся даволі доўгі час, нарэшце сціхлі. Бо зразумела, што такі падыход не дасць вынікаў, а замак сапраўды меў патрэбу ў рэканструкцыі.

Пры гэтым увесь ход работ даволі празрысты. Кожны, хто пажадае, можа быць у курсе падзей і нават задаць сваё пытанне начальніку ўпраўлення культуры Гродзенскага аблвыканкама Алене Клімовіч, якая стварыла суполку «Стары замак — Гродна» ў «Фэйсбуку». Нядаўна яна паведаміла, што першая чарга рэканструкцыі павінна быць завершана сёлета. Акуальнае пытанне на сённяшні дзень — пошук майстроў для ўнутраных работ: тых, хто будзе ствараць жывапісныя элементы, металічныя, драўляныя вырабы, ляпніну. Цяпер, напрыклад, задзейнічаны прадпрыемствы па вытворчасці каменных элементаў, вітражоў, керамікі. Алена Клімовіч неяк прызналася, што рэканструкцыя замка — гэта не проста будоўля, гэта праект па ўзнаўленні каралеўскай пабудовы, над ажыццяўленнем якога працуюць цэлыя інстытуты, задзейнічаны дзясяткі прадпрыемстваў.

Наперадзе яшчэ два этапы работ. Самым важным

Акуальнае пытанне на сёння — пошук майстроў для ўнутраных работ: тых, хто будзе ствараць жывапісныя элементы, металічныя, драўляныя вырабы, ляпніну.

з іх стане непасрэдна рэстаўрацыя палаца Стэфана Баторыя. Трэба вызначыцца, як будзе выглядаць парадны ўваход, залы прыёму караля. На чарзе — рэстаўрацыя флігеля адміністрацара: будынак таксама будзе ўзводзіцца нанова. Перад гэтым пройдуць археалагічныя раскопкі. Безумоўна, рэканструкцыя патрабуе немалых сродкаў. Ці хопіць іх на тыя работы, што запланаваны на гэты год? Алена Клімовіч паведаміла, што грошы на першую чаргу выдаткоўваліся з рэспубліканскага і абласнога бюджэтаў. Увогуле гэта поўнасцю дзяржаўны праект. Сёлета выдаткаванні пойдучы на комплексна-навуковыя даследаванні, якія будуць выкарыстоўвацца пры праектаванні другой чаргі рэканструкцыі замка. Але гэта ўжо планы будучага года. Ва ўсімкі разе, «замарожваць» аб’ект ніхто не збіраецца.

Маргарыта УШКЕВІЧ, фота аўтара.

Крынічка

Вядучая рубрыкі Ірына ТАМКОВІЧ. Тэл. 8 (017) 287-18-15

Падкормка парэчак, маліны і агрэсту вясной



Кусты малін, парэчак і агрэсту растуць практычна на кожным участку. Яны не патрабуюць нейкага адмысловага догляду: абразанне галінак і падкормка раз на год дазваляюць кожнае лета атрымліваць прыстойны ўраджай.

МАЛІНЫ

Перш чым прыступіць да падкормкі малін, выдаліце падмерзлыя галінкі з кустоў, збярыце сухія лісты і траву, пазбаўцеся ад пустазелля. Пустазелле вакол малін выдаліце рукамі (не выкарыстоўвайце рыдлёўку), бо ў іншым выпадку вы можаце пашкодзіць карэньчыкі, якія знаходзяцца блізка да паверхні.

Пасля праведзенай работы растварыце ў 10 літрах вады па-рыхжак экафоскі або азафоскі і паліце атрыманым растворам маліну з разліку літр-паўтара на куст. Калі ёсць арганіка, выкарыстоўвайце для палівання кустоў наступны раствор: развядзіце ў вадзе гной (1:10) або курыны памёт (1:20).

Выдатным азотным угнаеннем для малін з’яўляецца настой пустазелля (вадро пустазелля заліваецца вадой, настойваецца

5-7 дзён у цёплым месцы, працэдваецца). Перад палівам кустоў гэтым настоем рэкамендуецца пад кожны куст унесці па шклянцы драўнянага попелу.

Адразу пасля правядзення падкормкі пажадана правесці мульчаванне кампостам, торфам або паўраскладзеным гноем (п’яцісанціметровага пласта будзе дастаткова). Такая працэдура дапаможа захаваць вільгаць у глебе, а таксама прыцягне дажджавых чарвякоў, якія, у сваю чаргу, «пакапоццяць» аб рыхленні грунту.

АГРЭСТ

Падкормку агрэсту праводзіць адразу пасля раставання снегу — у гэты перыяд зямля вільготная і карані кустоў змогуць выдатна засвоіць усе пажыўныя рэчывы. Калі кусты досыць маладыя, пад кожны з іх насыпце па пары сталовых лыжкаў нітрафоскі і па шклянцы драўнянага попелу, калі дарослыя — у два разы больш.

Пры наўнясці гною абкладзіце ім кожны куст па крузе пласта ташчынёй некалькі сантыметраў. Зрабіць гэта можна, не чакаючы поўнага раставання снегу. Памятайце: агрэст, ма-

ладзейшы за тры гады, не мае патрэбы ў падкормцы (асабліва калі пры яго пасадцы была ўнесена ў глебу дастаткова колькасць угнаенняў).

ПАРЭЧКІ

Ураджай парэчак залежыць ад іх сорту і догляду кустоў. Асабліва важнае значэнне мае падкормка. Двухгадовыя і маладзейшыя кусты не маюць патрэбы ў падкормцы, чаго не скажам пра трохгадовыя і старэйшыя. Пры недахопе пажыўных рэчываў лісце парэчак развіваецца павольна, не дасягае буйных памераў і мае слабейшую афарбоўку (светла-зялёную).

Калі ў папярэдні год вы зайважылі на кустах падобныя прыкметы, то абавязкова вясной падкорміце іх: унесіце альбо 10 грамаў мачавіны, альбо 15 грамаў аміячнай салетры на квадратны метр. Вышэйзгаданае падкормку можае замяніць растворам гною, змешанага з вадой у суадносінах 1 да 8, карвякю (1:5), птушынага памёту (1:10, 1:12). Вельмі важна пасля прыгатавання раствора даць яму настояцца пару дзён, а затым ужо паліваць парэчкі з разліку адно вядро на 3-4 кусты.

Даты Падзеі Любі

1 КРАСАВІКА
1940 год — нарадзіўся Уладзімір Самойлавіч Басальга, беларускі графік. Сярод работ — ілюстрацыі да кнігі «Мая Іліяда» Уладзіміра Караткевіча, альбома «Гравюры Францыска Скарыны», серыі графічных твораў «Мірскі замак», «Нясвіжскі замак», «Случацкая гімназія» і іншыя.

1950 год — нарадзіўся Дзмітрый Юрэвіч Ландо, беларускі біяфізік, доктар біялагічных навук (1989), прафесар (1996). Заслужаны вынаходнік СССР (1988). Аўтар навуковых прац па біяхіміі і біяфізіцы дэзаксірыбануклеінавай кіслаты (ДНК).

У той жа дзень створаны аркестр штаба Чырванасцяжнай Беларускай ваеннай акругі. Цяпер гэта Галоўны ваенны аркестр Узброеных Сіл Рэспублікі Беларусь. У рэпертуары арыгінальныя п’есы і аранжыроўкі твораў беларускіх кампазітараў. Лаўрэат прэміі Ленінскага камсамола Беларусі (1972).

1960 год — нарадзілася Святлана Барысаўна Вількіна, беларуская спартсменка і трэнер (шатакан каратэ-до), заслужаны майстар спорту Беларусі (1999). Суддзя нацыянальнай (1994) і міжнароднай (1998) катэгорыі. Чэмпіёнка (1997, 1999, 2000, 2001, 2002, 2005), сярэбраны (1997, 2000, 2002, 2005) і бронзавы (1997, 1999, 2001, 2005) прызёр чэмпіянатаў свету. Чэмпіёнка Еўропы (1998, 2001, 2003, 2004).

1840 год — нарадзіўся Іларыён Міхайлавіч Пранішнік, рускі мастак-перасоўнік, член Пецярбургскай акадэміі мастацтваў. Аўтар жанравых карцін «Жартаўнікі», «Паражнікі».

1905 год — нарадзіўся Алег Пятровіч Жакаў, рускі акцёр, народны артыст СССР (1969). З 1925-га здымаўся ў кіно. Сярод фільмаў — «Сямёра смелых», «Мы з Кранштата», «Допутат Балтыкі», «Калы возера» і іншыя. Лаўрэат Сталінскай прэміі (1946), Дзяржаўнай прэміі Расіі (1979).

1920 год — заснавана Літоўскае агенцтва навін ELTA.

1950 год — высаджана на лёд дрэйфуючая станцыя «Паўночны полюс — 2» пад кіравніцтвам Міхаіла Сомова. Станцыя прабыла на лёдзе 376 дзён і была эвакуіравана 11 красавіка 1951 года.

1980 год — у горадзе Лусака (Замбія) была ўтворана Канферэнцыя па каардынацыі развіцця краін поўдня Афрыкі.

1995 год — пачаў вяшчанне канал «Грамадскае расійскае тэлебачанне» (цяпер ААТ «Першы канал»).

Янка КУПАЛА:
«Хай злыдні над нами скрыгочуць зубамі —
Любі сваю ніву, свой край
І колькі ёсць сілы, да самай магілы
Ары, барануй, засявай!»

СЁННЯ

Сонца	Усход	Заход	Даўжыня дня
Мінск	— 6.41	19.46	13.05
Віцебск	— 6.30	19.37	13.07
Магілёў	— 6.32	19.36	13.04
Гомель	— 6.30	19.31	13.01
Гродне	— 6.57	20.01	13.04
Брэст	— 6.59	20.00	13.01



Фота Ганны ЗАКВІЧ


Месяц

Першая квадра ў 13.20. Месяц у сузор’і Рака.

Імяніны

Пр. Дар’і, Матроны, Сафіі, Дзмітрыя, Івана, Інакеныя. К. Гразыны, Макара.

ЗАЎТРА



УСМІХНЕМСЯ

— Як я вас пазнаю?
— Вам насустрач будзе ісці дзяўчына, і вы падумаеце: «Божа, хоць бы не яна!» Вось гэта і буду я.

Калі дзяўчына кажа вам: «Ідзі знайдзі іншую, лепшую за мяне!» — гэта значыць, што вы павінны адказаць: «Мне ніхто не патрэбен, акрамя цябе!» А не ўцякаць з крыкам «Ура!»

— Я аддала табе найлепшыя гады майго жыцця! — сварыцца жонка на мужа.
— Не папалох мяне, няўжо наперадзе яшчэ і горшыя?»

— Тата, я дзяўчына, а не пасудамыйка!
— Ды што ты кашал! Я таксама тата, а не банкамат!



ЗВЯЗДА БЕЛАРУСКАЯ ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

РЭГІСТРАЦЫЙНАЕ ПАСВЕДЧАННЕ НУМАР 2 ад 17 лютага 2009 года, ВЫДАДЗЕНАЕ МІНІСТЭРСТВАМ ІНФАРМАЦЫІ РЭСПУБЛІКІ БЕЛАРУСЬ.

Дырэктар — галоўны рэдактар СУХАРУКАЎ Павел Ільявіч.

Выдавец — Рэдакцыйна-выдавецкая ўстанова «Выдавецкі дом «Звязда».

АДРАС: 220013, г. Мінск, вул. Б. Хмяльніцкага, 10-а.

ТЭЛЕФОНЫ У МІНСК: прыёмнай — 287 19 19 (тэл./факс); аддзелаў: пісьмаў — 287 18 64, маркетынгу — 337 44 04, бухгалтэрыі: 287 18 81.

www.zviazda.by
e-mail: info@zviazda.by
для зваротаў: zvarot@zviazda.by

ПРЫЁМ РЕКЛАМЫ тэл./факс: 287 17 79, e-mail: reklama@zviazda.by

Аўтары апублікаваных матэрыялаў нясуць адказнасць за падбор і дакладнасць фактаў. Іх меркаванні не заўсёды супадаюць з меркаваннем рэдакцыі. Рэдакцыя на сваім меркаванні адбірае і публікуе адрасаваныя ёй пісьмы. Перадрук матэрыялаў, апублікаваных у «Звяздзе», толькі з дазволу рэдакцыі.

Матэрыялы, пазначаныя гэтым значком, носяць рэкламны характар. Гэтая адроканцыя ў Рэспубліканскім унітарным прадпрыемстве «Выдавецтва «Беларускі Дом друку» ПП № 02330/106 ад 30.04.2004.

220013, Мінск, прасп. Незалежнасці, 79/1. Выходзіць 5 разоў на тыдзень. Тыраж 14.804. Індэкс 63850. Зак. № 1274.

М 1 2 3 4 5 6 7 8 9 10 11 12
П 1 2 3 4 5 6 7 8 9 10 11 12 **Нумар папясняе ў 19.30 31 сакавіка 2020 года.**